

हमारे पास बेहतरीन ऑलराउंडर है : गिल

कोलकाता, 13 नवंबर भारतीय टेस्ट कप्तान शुभमन गिल ने कहा है कि वह इतने भाग्यशाली हैं कि उनके पास इतने अच्छे आलराउंडर हैं। दक्षिण अफ्रीका के खिलाफ कोलकाता टेस्ट की पूर्व संध्या के गिल ने कहा, मैं खुद को बहुत भाग्यशाली मानता हूँ कि सभी ऑलराउंडर इतने अच्छे बल्लेबाज हैं। आप किसी का भी रिकॉर्ड देख सकते हैं, अक्षर पटेल का, वाशिंगटन सुंदर का या जडु भाई का। उनकी गेंदबाजी और बल्लेबाजी का रिकॉर्ड बहुत अच्छा है, खासकर भारत में, इसलिए एक कप्तान के तौर पर यह तय करना बहुत मुश्किल होता है कि आप किसे खिलाना चाहते हैं और किसे नहीं।” ये ऑलराउंडर उन्हें स्पिनरों के तौर पर भी बेहतर बनाते हैं। उन्होंने कहा, ”निश्चित रूप से ऐसे विकेट पर जहाँ गेंद घूम रही हो, गेंद को घुमने के लिए थोड़ा समय चाहिए होता है। इसलिए आम तौर पर ऑफ-द-विकेट, जब तक कि आप लाल मिट्टी वाले विकेट पर नहीं खेल रहे हों, गति थोड़ी धीमी होती है। इसलिए अगर आपके गेंदबाज तेज गति से गेंदबाजी कर रहे हैं, तो इससे बल्लेबाजों को तालमेल बिठाने का थोड़ा कम समय मिलता है।

गिल इंग्लैंड से काफ़ी प्रशिक्षा के साथ लौटे हैं। वह वहां सीरीज में सर्वश्रेष्ठ बल्लेबाज बनने की चाहत लेकर गए थे और 754 रन बनाकर अपनी बात पर खरे उतरी।

रणनीतिक रूप से सबसे अच्छे फैसले लेता हूँ।” यह उनकी बल्लेबाजी और कप्तानी को तर्कसंगत बनाने का उनका तरीका है, ताकि दोनों के तार आपस में न उलझें और दोनों प्रक्रियाओं में कोई गड़बड़ी न हो। अपने कार्यभार के बारे में उन्होंने कहा, ”मैं अभी भी यह समझने की कोशिश कर रहा हूँ कि इसे कैसे प्रबंधित किया जाए।” गिल ने ऑस्ट्रेलिया में सभी पांच टी20 मैचों में हिस्सा लिया, जो 8 नवंबर तक चले और फिर टेस्ट टीम की अगुवाई करने के लिए कोलकाता पहुंचे। ”मुझे लगता है कि एशिया कप से ही हम लगातार खेल रहे हैं, विभिन्न देशों की यात्रा कर रहे हैं, 4–5 दिन। इसलिए मैं यह भी जानने की कोशिश कर रहा हूँ कि मुझे उन सभी प्रारूपों में अच्छा प्रदर्शन करने और सफल होने का सबसे अच्छा मौका क्या देता है जिनमें मैं खेलने वाला हूँ।

”जब हम इंग्लैंड, ऑस्ट्रेलिया, दक्षिण अफ्रीका जैसे देशों में खेलते हैं, तो तेज गेंदबाजों पर कार्यभार भारत की तुलना में अपेक्षाकृत अधिक होता है। लेकिन साथ ही, तेज गेंदबाज यहाँ अपने स्पेल को भी पहचानते हैं – अगर गेंद रिवर्स हो रही है, तो वे 4–5 ओवर पूरी गति से पैकेटिंगो।” वहीं, अगर आप इंग्लैंड जैसे देश में खेल रहे हैं जहाँ तेज गेंदबाज ज्यादातर ओवर फैकने वाले हैं, तो काम का बोझ बढ़ जाता है।

पहले टेस्ट के लिए दोनों टीमों की प्लेइंग-11 पर एक नजर

कोलकाता, 13 नवंबर भारत और दक्षिण अफ्रीका शुक्रवार से यहां इंडन गार्डन्स में होने वाले पहले टेस्ट के लिए तैयार हो गए हैं। दोनों टीमों की संभावित प्लेइंग इलेवन पर एक नजर इस प्रकार है। वेस्टइंडीज के खिलाफ भारत लगभग दस खिलाड़ियों के साथ खेला था। नितीश कुमार रेड्डी को मौके दिए गए क्योंकि भारत एक तेज गेंदबाजी ऑलराउंडर तैयार करना चाहता है। हालांकि पूरी सीरीज में उनका योगदान सीमित रहा। अब जब ऋषभ पंत फिट हैं, तो भारत ने ध्रुव जुरेल को बतौर विशेषज्ञ बल्लेबाज टीम में बनाए रखा है और रेड्डी को इंडिया ए टीम में भेजा गया है। बाक़ी टीम में किसी भी बदलाव की संभावना नहीं है। दक्षिण अफ्रीका को वह संयोजन अपनाना चाहिए, जिससे उन्होंने पाकिस्तान के खिलाफ रावलपिंडी में पिछला टेस्ट जीता था। उनके प्रमुख गेंदबाजों की बल्लेबाजी क्षमता उन्हें बिना गेंदबाजी कमज़ोर किए टीम में गहराई देती है। मार्कट यानसन को वियान मुल्डर पर प्राथमिकता मिलनी चाहिए क्योंकि यहां पारंपरिक सीम गेंदबाजी को ज्यादा मदद नहीं मिलेगी। वहीं वापसी करने वाले कप्तान तेम्बा बावुमा, डेवाल्ड ब्रेविस की जगह लेंगे।

पिच और परिस्थितियाँ – शुरुआती संकेत बताते हैं कि इंडन गार्डन्स में बल्लेबाजी के लिए अच्छी पिच होगी, जो शायद रिवर्स रिवर्स को खेल में ला सकती है। पिच पर ज्यादा घास नहीं होगी और ना ही यह बहुत सूखी या फटी होगी। टॉस हारने वाली टीम के लिए चुनौती भरा दिन हो सकता है।

भारत (संभावित) : 1 यशस्वी जायसवाल, 2 केएल राहुल, 3 बी साई सुदर्शन, 4 शुभमन गिल (कप्तान), 5 ऋषभ पंत (विकेटकीपर), 6 ध्रुव जुरेल, 7 रवींद्र जडेजा, 8 वांशिंगटन सुंदर, 9 कुलदीप यादव, 10 जसप्रीत बुमराह, 11 मोहम्मद सिराज, साउथ अफ्रीका (संभावित) : 1 एडन मार्करम्, 2 रियान रिकलटन, 3 ट्रिस्टन स्टम्स, 4 टोनी दे जॉर्जो, 5 तेम्बा बावुमा (कप्तान), 6 काइल वेरेन (विकेटकीपर), 7 सेनुरन मुतुसामी, 8 साइमन हार्मर, 9 मार्कट यानसन, 10 केशव महाराज, 11 कगिसो रबाडा।



बांग्लादेश के गेंदबाजों ने आयरलैंड को बड़ी हार की ओर धकेला

सिलहट, 13 नवंबर। *बांग्लादेश ने महमुदुल हसन जॉय (171) और कप्तान नजमुल शान्तो की शानदार बल्लेबाजी के बाद गेंदबाजों के बेहतरीन प्रदर्शन के दम पर पहले टेस्ट मैच के तीसरे दिन स्टप्स के समय दूसरी पारी में आयरलैंड के 86 के स्कोर पर पांच विकेट झटकर कर अपनी टीम के लिए बड़ी जीत का दरवाजा खोल दिया। एक विकेट पर 338 रन से आगे खेलते हुए आज बांग्लादेश को दूसरा झटका सुबह के सत्र में बैरी मक्कार्थी ने दोहरे शतक की ओर बढ़ रहे महमुदुल हसन जॉय को आउटकर दिया। महमुदुल हसन जॉय ने 286 गेंदों में 14 चौकों और चार छक्के लगाते हुए 171 रन बनाये। इसके बाद 89वें ओवर में मक्कार्थी ने मोमिनुल हक (82) को अपना शिकार बना लिया। मुसाफिकुर रहीम (23), लिटन कुमार दास 60 रन बनाकर आउट हुये। इन दोनों को मैथ्यू हम्फ्रीज ने आउट किया। कप्तान ने 114 गेंदों में 14 चौकों की मदद से 100 रन बनाये। उन्हें एंडी मैक्ब्राइन ने आउट किया। मेहेदी हसन मिराज (17) और हसन मुराद 16 रन बनाकर आउट हुये।*

अर्जुन एरिगैसी और पी. हरिकृष्णा प्री-क्वार्टर फाइनल में, आर. प्रज्ञानंदधा बाहर

पणजी, 13 नवंबर। ग्रेंडमास्टर अर्जुन एरिगैसी ने गुरुवार को दोनों रैंपिड गेम्स में ग्रेंडमास्टर पीटर लेको को हराया, जबकि पी हरिकृष्णा ने दूसरे गेम में ग्रेंडमास्टर निल्स ग्रैंडेलियस को हराकर मिले मौकों का पूरा फायदा उठाया और फिडे विश्व कप 2025 के प्री-क्वार्टर फाइनल में जगह बनाई। हालांकि, आर प्रज्ञानंदधा का अभियान पांचवें राउंड में पूर्व विश्व रैंपिड चैंपियन ग्रेंडमास्टर डेनियल डुबोव से हारने के बाद समाप्त हो गया। प्रणव वी और कार्तिक वेंकटरमन के पांचवें राउंड

में क्लासिकल गेम्स में हारने के बाद, टाईब्रेक में तीन भारतीय थे और उनमें से दो अंततः अगले राउंड में पहुंच गए। अर्जुन दिन के सबसे बड़े स्टार साबित हुए क्योंकि उन्होंने शुरुआती रैंपिड गेम काले मोहरों के साथ 40 चालों में जीत लिया। उन्होंने लेको की मोहरों की बलि देने की गलती का फायदा उठाया और फिर किल का प्रयास किया। दूसरे गेम में, हंगरी के खिलाड़ी को जीतना जरूरी था और भारतीय खिलाड़ी ने दबाव में संयम बनाए रखते हुए 57 चालों में जीत हासिल की।

अर्जुन ने कहा, ”मैं बहुत खुश हूँ। टाईब्रेक अच्छा रहा। क्लासिकल गेम काफी कड़े थे और दूसरे गेम में मुझे थोड़ी बहुत मिली थी, लेकिन उसने ड्रां खेलने में अपनी कुशलता दिखाई। लेकिन टाईब्रेक में मैं काफी हद तक नियंत्रण में था। अर्जुन का सामना अब दो बार के विश्व कप विजेता ग्रेंडमास्टर लेवोन अरोनियन से होगा। हरिकृष्णा भी अगले दौर में पहुंच गए, जिन्होंने शुरुआती गेम में काले मोहरों के साथ ग्रैंडेलियस को रोकने में कामयाबी हासिल की।

कूच बिहार ट्रॉफी के लिए राजस्थान टीम घोषित

जयपुर, 13 नवम्बर। बीसीसीआई की आगामी अंडर 19 कूचबिहारट्रॉफी (डेज) के लिए राजस्थान जूनियर चयन कमेटी ने आरसीए द्वारा आयोजित अंडर 19 चैलेंजर ट्रॉफी में खिलाड़ियों के प्रदर्शन के आधार पर राजस्थान टीम का चयन किया। राजस्थान का मुकाबला आगामी 16–19 नवम्बर को पोण्डिचेरी टीम के विरुद्धजयपुर में होगा।

अंडर 19 कूच बिहार ट्रॉफी (डेज) के लिए घोषित राजस्थान टीम :– कुशाग्र ओझा (कप्तान), मनय कटारिया (उपकप्तान), आदित्य सैनी, निरगण सुखवाल, गुलाब सिंह, अभिषेक मुंड, हनी प्रताप सिंह, जतिन सैनी, कविश घुणावत, केरतदेवासी नावेदखान, ओसनिक प्रोवर, रक्षित लुनावत, सानिल दुल्लर, शिफॉन खान, शिवांग सिंह शेखावत।

विनय की घातक गेंदबाजी से तारिक एकेडमी 7 विकेट से विजयी

जयपुर, 13 नवम्बर। यूनियन क्रिकेट क्लब द्वारा आयोजित प्रथम श्रीमती मुमताज खान स्मृति अण्डर-14 क्रिकेट प्रतियोगिता के अन्तर्गत आज नैना क्रिकेट एकेडमी जगतपुरा में खेले गये मुकाबले में तारिक क्रिकेट एकेडमी ने विनय शर्मा 7 ओवर 3 मेडन 12 रन 5 विकेट की घातक गेंदबाजी की बदौलत डायमण्ड क्रिकेट एकेडमी को 7 विकेट से हराकर 2 अंक अर्जित किये।

टॉस जीतकर तारिक क्रिकेट एकेडमी ने पहले क्षेत्ररक्षण का फैसला किया उनका यह फैसला सही प्रतीत हुआ जब मीडियम पेसर विनय शर्मा ने शानदार गेंदबाजी करते हुये 12

दमखम दिखाते हुये 58 रन (36 गेंद, 8 चौके, 2 छक्के) की अद्भुतशतकीय पारी खेली उनके अलावा सोहन 23 रन और निर्धारित 20 ओवर में 9 विकेट खोकर 136 रन ही बना सकी। गेंदबाजी में एन.बी. क्रिकेट एकेडमी रोहन मीणा 13 रन पर 3 विकेट, एकेडम्य कुर्बान 21 रन पर 2 विकेट तथा जीतू रावन, नारायण सिंह व अतुल कुमार प्रत्येक 1–1 विकेट लेकर सफल गेंदबाज रहे। इस मैच का मैन ऑफ दी मैच सावन एन.बी. क्रिकेट एकेडमी रहे।

अंडर-23 एक दिवसीय ट्रॉफी में राजस्थान ने हरियाणा को हराया, अमोल चेलानी शतक से चूके

जयपुर, 13 नवम्बर। अहमदाबाद में खेली जा रही अंडर 23 एक दिवसीय ट्रॉफी में आज राजस्थान ने हरयाणा को 5 विकेट से हराया। राजस्थान की जीत में अमोल चेलानी 99 रन बनाते हुए मैच मेंशतक से चूके। हरयाणा पारी 306 आल आउट। टीम के लिए विवेक कुमार 119, अंश 54, ऋषभ 44, सर्वेश 39 रन।

राजस्थान के गेंदबाज गणेश सुधार 47 / 4, दीपेंद्र 51 / 3 व चेतन शर्मा 65 / 2 व मोहित चांगरा 47 / 1 विकेट। राजस्थान पारी 307 / 5, लक्ष्य को राजस्थान टीम ने अमोल चेलानी, मुकुल चौधरी के अर्धशतकों व रोहन राभर, अनिरुद्ध सिंह की शानदार बल्लेबाजी की सहायता से 5 विकेट के नुकसान पर 307 रन बनाते हुए मैच में विकेट से जीत दर्ज की। टीम के लिए अमोल चेलानी

गेंदबाज वध्या 30/2 विकेट। टीम ई पारी 161/8, टीम के लिए संजू 26 व मानशि 24 रन। एक के गेंदबाज पलक 19/4 व तम्मना 13/2 विकेट।

दूसरा मैच टीम बी – टीम सी (टीम सी जीती), टीम बी पारी 224/4, टीम के लिए गौरवी 75, भव्या नाबाद 58, अंशुका 31, अनु 24 व तानिया शर्मा 16 रन। टीम सी की गेंदबाज भूमिका, नंशिका, मीनाक्षी, ह्रीका 1–1 विकेट। टीम सी पारी 226/5, टीम के लिए तानिया शर्मा नाबाद 91, हैप्पी 37, रिया 37 व अंशु 23 रन। टीम बी की गेंदबाज संजू 25/2 विकेट।

तीसरा मैच टीम ए – टीम डी (टीम डी जीती), टीम ए पारी 243 आल आउट। टीम के लिए ऐना 38, कनिष्का 34 व कंचन 33 रन, टीम डी की गेंदबाज अनुष्का 28/3, प्रियंका, ऋषिता 2–2 विकेट। टीम डी पारी 247/4, टीम के लिए प्रीत नाबाद 92, अनुष्का नाबाद 50, ओली श्रीमाली 39 रन। टीम ए की गेंदबाज सरोज, प्रिया 1 – 1 विकेट।

चौथा मैच टीम एफ – टीम जी (टीम एफ जीती), टीम एफ पारी 187/6, टीम के लिए धृति माथुर 69, प्रियांशी 64 रन। टीम जी की गेंदबाज अल्पना, दिव्यांशी, शिवानी, निकिता, गिर्या प्रत्येक 1–1 विकेट। टीम जी पारी 114/9, टीम के लिए अल्पनां 56 रन, टीम एफ की गेंदबाज रतबा 14 / 2 व तनुश्री 20 / 2 विकेट।

ब्रदर्स ने फुटसल को 12-0 से हराया

जयपुर, 13 नवम्बर। राजस्थान फुटबॉल संघ के तत्वाधान में गाड़ीता स्थित फुटबॉल क्लब ब्रदर्स यूनाइटेड के फुटबॉल मैदान पर जारी अंडर – 17 बॉयज राजस्थान लीग 2025 – 26 के दूसरे दिन तीन मैच खेले गए, संघ सचिव दिलीप सिंह शेखावत ने बताया कि पहला मुकाबला स्टेट फुटबॉल एकेडमी जोधपुर और राजस्थान यूनाइटेड फुटबॉल क्लब के मध्य खेला गया जिसमें राजस्थान यूनाइटेड फुटबॉल क्लब ने शानदार प्रदर्शन करते हुए मुकाबला 3 – 0 से अपने नाम किया, विजेता टीम की तरफ से शुभ, चुंग और कर्काचंददाम ने एक- एक गोल किया, दूसरा मैच रिहान फुटबॉल एकेडमी और जयपुर एल्टीट फुटबॉल क्लब के मध्य खेला गया इस संघर्षपूर्ण मुकाबले में जयपुर एल्टीट ने मानव के अंतिम क्षण के लिए गोल से मुकाबला 2 – 1 से जीत लिया, एल्टीट की तरफ से जतिन और मानव ने एक- एक गोल तथा रिहान की तरफ से अंकुर ने एकमात्र गोल किया।

भारत-ए ने दक्षिण अफ्रीका-ए को चार विकेट से हराया



राजकोट, 13 नवंबर। गेंदबाजों के बेहतरीन प्रदर्शन के बाद ऋतुराज गायकवाड (117) की शकीय और कप्तान तिलक वर्मा (39) की शानदार पारियों के दम पर भारत ए ने गुरुवार को पहले अनौपचारिक एकदिवसीय मुकाबले में दक्षिण अफ्रीका ए टीम को तीन गेंदे शेष रहते चार विकेट से हरा दिया। 286 के लक्ष्य का पीछा करने उतरी भारत ए की ऋतुराज गायकवाड और अभिषेक शर्मा की सलामी जोड़ी ने अच्छी शुरुआत करते हुए पहले विकेट के लिए 64 रन जोड़े। 10वें ओवर में ब्योन फ़ोर्टेन ने अभिषेक शर्मा को आउटकर दक्षिण अफ्रीका ए को पहली सफलता दिलाई। अभिषेक शर्मा ने 25 गेंदों में चार चौके और एक छक्का लगाते हुए 31 रन बनाये। 14वें ओवर में रियान पराग आठ रन बनाकर पवेलियन लौट गये। इसके बाद बल्लेबाजी

करने आये तिलक वर्मा ने गायकवाड के साथ पारी को संभाला। दोनों बल्लेबाजों के बीच तीसरे विकेट के लिए 89 रनों की साझेदारी हुई। तीसरे विकेट के रूप में तिलक वर्मा 39 रन बनाकर आउट हुये। शिशन किशन (17) और नीतीश कुमार रेड्डी 37 रन बनाकर आउट हुये। 41वें ओवर में टियान वैन वुरेन ने ऋतुराज गायकवाड को आउट किया। ऋतुराज गायकवाड ने 129 गेंदों में 12 चौकों की मदद से 117 रन बनाये। भारत ने 49.3 ओवर में छह विकेट पर 290 रन बनाकर मुकाबला चार विकेट से जीत लिया। निशांत संधु 29 रन और हर्षित राणा छह रन बनाकर नाबाद रहे। दक्षिण अफ्रीका के लिए टियान वैन वुरेन, ब्योन फ़ोर्टेन और ऑटनील बार्टमैन को दो-दो विकेट मिले।

इससे पहले आज यहां टॉस जीतकर दक्षिण अफ्रीका ए ने पहले बल्लेबाजी करने का फैसला किया। बल्लेबाजी करने उतरी दक्षिण अफ्रीका ए की शुरुआत बेहद खराब रही और भारतीय गेंदबाजों ने महज 16 रन के स्कोर पर उसके चार बल्लेबाजों को पवेलियन भेज दिया। पहले ओवर में अर्शदीप सिंह ने रुबिन हरमन (शून्य) का शिकार किया। इसी ओवर में ओवर में तिलक वर्मा ने जॉर्डन हरमन (शून्य) को रनआउट कर भारत दूसरी सफलता दिलाई।

शेर्फेन रदरफोर्ड को गुजरात टाइटन्स से मुंबई इंडियंस में ट्रेड किया गया

मुंबई, 13 नवंबर। वेस्टइंडीज के ऑलराउंडर शेर्फेन रदरफोर्ड, गुजरात टाइटन्स (जीटी) से सफल ट्रेड के बाद, आईपीएल 2026 सीजन में मुंबई इंडियंस का प्रतिनिधित्व करने के लिए तैयार है। जीटी द्वारा 2.6 करोड़ रुपये की फीस पर खरीदे गए रदरफोर्ड अपनी मौजूदा फीस पर मुंबई टीम में शामिल होंगे। 27 वर्षीय इस खिलाड़ी ने वेस्टइंडीज के लिए 44 टी20 अंतरराष्ट्रीय मैच खेले हैं और टी20 अंतरराष्ट्रीय मैचों में छठे विकेट के लिए सबसे बड़ी साझेदारी का रिकॉर्ड अपने नाम किया है। उन्होंने पर्थ में ऑस्ट्रेलिया के खिलाफ आंद्रे रसेल के साथ 139 रनों की साझेदारी की थी। रदरफोर्ड ने अब तक 23 आईपीएल मैच खेले हैं, इससे पहले उन्होंने 2019 में दिल्ली कैपिटल्स और 2022 में रॉयल चैलेंजर्स बंगलुरु का प्रतिनिधित्व किया था। वह 2020 में मुंबई इंडियंस और 2024 में कोलकाता नाइट राइडर्स टीम का हिस्सा थे, लेकिन उन सीजन के दौरान प्लेइंग इलेवन में शामिल नहीं थे।

भारतीय टेनिस टीम बेंगलुरु में इतिहास रचने की कोशिश में

बेंगलुरु, 13 नवंबर। भारतीय महिला टेनिस टीम शनिवार को बेंगलुरु के एसएम कृष्णा टेनिस स्टेडियम में अपने बिली जीन किंग कप 2025 प्ले-ऑफ अभियान की शुरुआत करेगी। बिली जीन किंग कप रैंकिंग में 27वें स्थान पर काबिज भारत को बिली जीन किंग कप 2025 प्ले-ऑफ में दुनिया की 14वें नंबर की टीम नीदरलैंड और 19वें नंबर की टीम स्लोवेनिया के साथ ग्रुप जी में रखा गया है। तीनों टीमें राउंड-रॉबिन मैचों में आमने-सामने होंगी और ग्रुप विजेता 2026 के क्वालीफायर में पहुंच जायेंगी। अन्य दो टीमों अगले सीजन के लिए अपने-अपने 2026 क्षेत्रीय ग्रुप एक मुकाबले में वापस आ जायेंगी। भारत बिली जीन किंग कप के क्वालीफायर में कभी आगे नहीं बढ़ पाया है। नीदरलैंड और स्लोवेनिया शुक्रवार को ग्रुप का पहला मुकाबला खेलेंगे। नीदरलैंड की अगुवाई दुनिया की 87वें नंबर की खिलाड़ी सुज़ैन लामेंस करेगी, जबकि स्लोवेनिया की टीम में पूर्व फ्रेंच ओपन सेमीफाइनलिस्ट तमारा जिदानसेक शामिल है। भारत का पहला मुकाबला शनिवार को स्लोवेनिया से होगा, उसके बाद रविवार को नीदरलैंड से मुकाबला होगा। विश्व की 309वें नंबर की खिलाड़ी सहजा यामालापल्ली, जो इन मुकाबलों के लिए भारत की शीर्ष वरीयता प्राप्त टेनिस खिलाड़ी हैं, बेंगलुरु में टीम का नेतृत्व करेंगी। इस साल की शुरुआत में, उन्होंने मेक्सिको में डब्यूटी 125 इवेंट में 2017 यूएस ओपन चैंपियन स्लोएन स्टीफंस को हराया था। वह पिछले महहिने चेन्नई ओपन डब्यूटीए 250 इवेंट के क्वार्टर फाइनल में भी पहुंची थीं। एशियाई खेल 2018 की कांस्य पदक विजेता अंकिता रैना, जो वर्तमान में एकल वर्ग में डब्यूटीए रैंकिंग में 482वें स्थान पर हैं, भी टीम में हैं। श्रीवल्ली भामिदीपती (रैंक 381), रिया भाटिया (रैंक 468) और युगल विशेषज्ञ प्रार्थना थोम्बरे टीम की अन्य सदस्य हैं। भारतीय टेनिस टीम ने अप्रैल में बिली जीन किंग कप 2025 एशिया-ओशिनिया ग्रुप 1 में दूसरे स्थान पर रहकर अपनी जगह पक्की कर ली थी। भारत इससे पहले 2021 में प्ले-ऑफ में पहुंचा था, जहां उसे लातविया से 3–1 से हार का सामना करना पड़ा था।

भारत की उभरती क्रिकेट प्रतिभाओं पर रहेगी नजर

नई दिल्ली, 13 नवंबर। भारत की उभरती क्रिकेट प्रतिभाएं शुक्रवार को कतर के दोहा में शुरू होने वाले राइजिंग स्टार्स एशिया कप 2025 में सुर्खियों में रहेंगी। एशियाई क्रिकेट परिषद (एसीसी) द्वारा आयोजित यह टूर्नामेंट – जिसका पहला आयोजन 2013 में इमर्जिंग टीम्स एशिया कप के रूप में हुआ था – अब तक छह संस्करण पूरे कर चुका है। 2025 में होने वाली यह प्रतियोगिता, जो टी20 प्रारूप में खेली जाएगी, नए राइजिंग स्टार्स बैनर तले पहली बार आयोजित की जाएगी। अंडर-23 भारतीय क्रिकेट टीम ने सिंगपूर में आयोजित पहले संस्करण में जीत हासिल की थी, जबकि अफगानिस्तान ए ने पिछले साल ओमान में आयोजित पिछले इमर्जिंग टीम एशिया कप का खिताब जीता था। श्रीलंका और पाकिस्तान भी पिछले चैंपियन हैं। इस साल का संस्करण 14 से 23 नवंबर तक चलेगा, जिसमें आठ टीमों – पूर्ण सदस्य देशों की पांच ए या विकासात्मक टीमों और तीन सहयोगी राष्ट्रीय टीमों – महाद्वीपीय टीम के लिए प्रतिस्पर्धा करेंगी। विकेटकीपर-बल्लेबाज जितेश शर्मा की अगुवाई वाली भारत ए क्रिकेट टीम को ग्रुप बी में पाकिस्तान शाहीन (पाकिस्तान ए), यूएई और ओमान के साथ रखा गया है। पिछले साल की विजेता अफगानिस्तान, ग्रुप ए में, है।

लॉस एंजेलिस 2028 ओलंपिक में क्रिकेट की शुरुआत 12 जुलाई से होगी

नई दिल्ली, 13 नवंबर। लॉस एंजेलिस 2028 ओलंपिक में क्रिकेट की बहुप्रतीक्षित वापसी 12 जुलाई से शुरू होगी, और उसी महीने की 20 और 29 तारीखें पदक मुकाबलों के लिए निर्धारित हैं। आयोजकों ने बुधवार को लॉस एंजेलिस 2028 ओलंपिक खेलों के लिए प्रतियोगिता कार्यक्रम जारी किया। अब तक ओलंपिक में क्रिकेट की एकमात्र उपस्थिति पेरिस 1900 में हुई थी, जिसमें केवल दो टीमों – एक टोट ब्रिटेन की एकमात्र टीम की – एक दो दिवसीय मैच में प्रतिस्पर्धा कर रही थीं – जिसे अब एक अनौपचारिक टेस्ट के रूप में मान्यता प्राप्त है। टोट ब्रिटेन ने स्वर्ण पदक जीता। लॉस एंजेलिस 2028 में, क्रिकेट पुरुषों और महिलाओं के लिए अलग-अलग टी20 प्रारूप टूर्नामेंटों के साथ और भी आधुनिक रूप में वापसी करेगा – प्रत्येक टूर्नामेंट के अपने-अपने पदक होंगे – स्वर्ण, रजत और कांस्य। 14 और 21 जुलाई को लॉस एंजेलिस 28 में कोई क्रिकेट मैच निर्धारित नहीं है। ज्यादातर मैच के दिन दो मैच होंगे, जिनमें स्थानीय लॉस एंजेलिस समय के अनुसार खेल सुबह 9:00 बजे और शाम 6:30 बजे शुरू होंगे। पदक मैचों के लिए ए भी यही नियम है। भारतीय मानक समय के अनुसार, पहला मैच रात 9:30 बजे से शुरू होगा जबकि दूसरा मैच अगले दिन सुबह 7:00 बजे से शुरू होगा। पुरुष और महिला दोनों ही टूर्नामेंटों में छह टीमों प्रतिस्पर्धा करेंगी, जिनमें कुल 28 मैच होंगे। प्रत्येक लीग के लिए कुल 90 एथलीट कोटा आवंटित किए गए हैं, जिससे प्रत्येक टीम 15 सदस्यीय टीम का चयन कर सकेगी।

आईपीएल 2026 में वॉटरसन होंगे केकेआर के सहायक कोच

कोलकाता, 13 नवंबर। कोलकाता नाइट राइडर्स (केकेआर) ने इंडियन प्रीमियर लीग (आईपीएल) 2026 से पहले ऑस्ट्रेलिया के पूर्व ऑलराउंडर शेन वॉटसन को टीम का सहायक कोच नियुक्त किया है। 59 टेस्ट, 190 एकदिवसीय और 58 अंतरराष्ट्रीय टी-20 मैच खेल चुके कर्वीसलैंड के शेन वॉटसन, अभिषेक नायर के साथ काम करेंगे।